



နှင်းထက်

အပြစ်မဆိုချင်
ဖေဖော်ဝါရီ ၁၄

အခန်း(၁)

ယနေ့သည် ဖေဖော်ဝါရီ ၁၄ ဆိုသလို Valentime dayအဖြစ် သတ်မှတ်ထားကြသည့် နေ့လည်း ဖြစ်သည်။ ယနေ့ကလည်း ကျွန်မနှင့် ကျွန်မချစ်သူ သက်ဦး၏ ချစ်သူသက်တမ်း (၁)နှစ်ပြည့် ဖြစ်လေသည်။ ကျွန်မနှင့် ကိုသက်တို့ ချစ်သူစဖြစ် ကြသည်မှာ ဖေဖော်ဝါရီ ၁၄နေ့ပင်ဖြစ်၍ ကျွန်မ ဒီနေ့ကို အလွန် နှစ်သက်သည်။ ဖေဖော်ဝါရီ ၁၄မှာ သူ ကျွန်မကို surprise လုပ်ပေးပြီး ချစ်ရေး ဆိုခဲ့သည်။

ယနေ့ ဖေဖော်ဝါရီ ၁၄ မှာလည်း ချစ်သူသက်တမ်း (၁)နှစ်ပြည့်သည့် အနေဖြင့် သူနှင့်ကျွန်မ ချစ်သူ စဖြစ်ကြသည့် ချစ်သူ လမ်းကြားလေးမှာ ကျွန်မ သူ့ကို စောင့်နေသည်။ သူမသိအောင် သူ့အတွက် ကျွန်မ surprise လေးလုပ်ထားသည်။ သူ့အလာကို စောင့်ရင်း သူ့အတွက် surprise လုပ်ပေးရန် ဝယ်ထားသည့် နာရီဘူးလေးကို ထိုင်ကြည့် နေလေ၏။

Valentime နေ့ဖြစ်သည့်၍ ကျွန်မနှင့် မလှမ်းမကမ်းမှာ ထိုင်နေကြသည့် စုံတွဲတစ်တွဲကို ကြည့်ပြီး ကြည်နူး နေမိသည်။

ကျွန်မလည်း သူတို့လိုပင် ပျော်ရွှင်စရာ၊ ကြည်နူးစရာညကို ပိုင်ဆိုင်ရမည်လို့ ထင်သည်။

သို့သော် စိတ်ကူးယဉ် တံတိုင်းကြီးက ဝန်းခနဲ ပြိုကျသွားသလို ရက်စက်လေသည်။

ကျွန်မနှင့် မလှမ်းမကမ်းကနေ ကျွန်မဆီကို လျှောက်လှမ်းလာသည့် ကို

သက်။ သူ့ဘေးမှာ မည်သူမှန်း မသိသည့် မိန်းမချောလေး တစ်ယောက်။ ထို
မိန်းကလေး၏ လက်ထဲမှာလည်း အသည်းပုံ ချောကလက်ဘူးလေးနှင့်
နှင်းဆီ ပန်းစည်းကြီးကို ကိုင်ထား၏။ သူတို့ နှစ်ယောက်သား လက်ချင်း
ချိတ်ထားလျက်။ သူတို့နှစ်ယောက် ပုံရိပ်က ကျွန်မနှင့်ကိုသက် ချစ်သူ စဖြစ်
ကြသည့် အချိန်လိုပင်။ ကျွန်မလည်း ထိုမိန်းကလေးလို့ အသည်းပုံ
ချောကလက် ဘူးလေးနှင့် နှင်းဆီ ပန်းစည်းကြီး ရခဲ့ဖူးသည်။

ကျွန်မဆီ လျှောက်လာသည့် သူတို့ နှစ်ယောက်ကို ကျွန်မ အံ့ကြိတ်လျက်
ကြည့်နေမိသည်။ သူတို့ကျွန်မနား ရောက်လာသည်။

"ချစ် မင်းအဆင်ပြေရဲ့လား "

ခေါ်လိုက်သည်က "ချစ်"၊ ကျွန်မ စိတ်တွေပေါက်ကွဲ မတတ်ပင်။

"သူက ဘယ်သူလဲ"

ကျွန်မ ထိုမိန်းကလေးကို လက်ညှိုးထိုးပြီး မေးသည်။ ထိုမိန်းကလေး
ကတော့ ခပ်ပြုံးပြုံးပင်။

"ဘယ်သူမှ မဟုတ်ပါဘူး"

"ဘယ်သူမှ မဟုတ်ဘူး ဟုတ်လား၊ ရှင်မညာစမ်းပါနဲ့"

"အေးပါဟာ၊ ပြောပြပါမယ်၊ ဒါကို ကောင်မလေးလေ၊ သူ့နာမည်က မယ်
လေးတဲ့"

"ဘာ"

သူဖြေလိုက်သည်က ခပ်အေးအေးပင်။ ကျွန်မရှေ့မှာပင် ထိုမိန်းကလေးက
သူ့ကောင်မလေး၊ ရယ်ချင်စရာ ကောင်းလှသည်။

"ရှင် တော်တော် ယုတ်မာပါလား ကိုသက်ဦး၊ ရှင်က သစ္စာမရှိတဲ့ သူပဲ"

"တော်ပြီးဟာ၊ မင်းစကားကို နားထောင်မို့ လာတာမဟုတ်ဘူး၊ ငါ

ကောင်မလေးကို မိတ်ဆက် ပေးမလို့ လာတာ၊ မင်းလည်း အတွဲတွေကြည့် ပြီး အားကျလိုက်ဦး၊ ငါကတော့ မယ်လေးနဲ့ ခရီးဆက် လိုက်ဦးမယ်"

သူတို့ ကျွန်မဘေး ကနေ ဖြတ်သွားတာတောင် ကျွန်မပခုံးကို တိုက်ဖြစ် အောင် တိုက်လိုက်သေးသည်။ ကျွန်မ ရင်နာလွန်း၍ အံ့ကိုကြိတ် ထား လျက် လက်သီးကို ကျစ်နေအောင် ဆုပ်ထားလိုက်သည်။

"သစ္စာမရှိတဲ့ ကောင်"

ကျွန်မ သူတို့နောက် အမြန်လိုက်သွားပြီး ...

"ဒီမှာ ကိုသက်ဦး"

သူ ကျွန်မကို ပြန်လှည့်ကြည့် သည်နှင့် သူပခုံးကို ကျွန်မ ဆွဲလှည့်လိုက်ပြီး တစ်ပြိုင်နက် ...

"ဖြန်း"

သူ ပါးပြင်ပေါ်ကို ကျွန်မ၏ လက်ဖဝါးနုနုဖြင့် ပြင်းပြင်းထန်ထန် ရိုက်ချ လိုက်သည်။ သူ့ကောင်မလေးမှာ အံ့သြထိတ်လန့် သွားသည်။

"ဒီနေ့က ဘာနေလဲ ရှင်သိမှာပါ၊ ရှင့်အတွက် ကျွန်မ surpriseလုပ်ပေး ထားတယ်လေ၊ အဲဒါက"

"ဖြန်း"

နောက်ထပ်တစ်ကြိမ် သူပါးပြင်ကို ကျွန်မ၏ လက်ဖဝါးနုနုဖြင့် ပြင်းပြင်းထန်ထန် စိုးမိုး လိုက်ပြန်သည်။

"Surprise ကို ကျေနပ်ရဲ့လား၊ ရှင့်ကောင်မလေးနဲ့ ဆက်ပြီး ပျော်ပျော်ရွှင် ရွှင် surprise လုပ်လိုက်ပါဦး၊ နှုတ်ဆက်ခဲ့ပါတယ် အမှိုက်လိုကောင်"

ကျွန်မ သူ့ကောင်မလေးကိုပါ ခပ်မိုက်မိုက် မျက်စောင်း ထိုးပြလိုက်ပြီး လှ ည့်ထွက် လာလိုက်သည်။ ကျွန်မဘက်ကတော့ ကျေကျေနပ်နပ်ကြီး လှည့်

ထွက် လာခဲ့ပေမဲ့ သူတို့တွေ ဘယ်လိုဖြစ်နေ လိုက်မလဲ ကျွန်မ ဂရုစိုက်
တော့ပေ။
